

बाराव्या पंचवार्षिक योजनेच्या कालावधीत उभारावयाच्या मागासवर्गीय सहकारी सूत गिरण्यांना शासकीय भागभांडवल मंजूर करण्याबाबत. गोविंद मागासवर्गीय सहकारी सूतगिरणी मर्या., माजलगांव, जिल्हा बीड.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: शाभाभा १११६/प्र.क्र२४/टेक्स-१ (अ)

मादाम कामा रोड, हुतात्मा राजगुरु चौक,
मंत्रालय विस्तार, मुंबई-४०० ०३२.
तारीख: २३ मार्च, २०१६.

प्रस्तावना :-

बाराव्या पंचवार्षिक योजनेच्या कालावधीत उभारावयाच्या शासकीय अर्थसहाय्यासाठी निवडलेल्या सहकारी सूत गिरण्यांच्या प्रकरणी गिरण्यांनी शासनाकडे सादर केलेल्या प्रकल्पांना अर्थसहाय्य करण्यासाठी कर्ज व भागभांडवलाचे प्रमाण १:१ ठेवून सभासद भागभांडवलाच्या १:९ प्रमाणात शासकीय भागभांडवल देण्यासाठी शासनाने मान्यता दिलेली आहे. गिरण्यांनी शासनास सादर केलेल्या प्रकल्प अहवालाच्या अनुषंगाने प्रकल्प उभारणीच्या कामात केलेली प्रगती लक्षात घेऊन, तसेच, आतापर्यंत सभासदांकडून जमा केलेले भागभांडवल लक्षात घेऊन, गोविंद मागासवर्गीय सहकारी सूतगिरणी मर्या. माजलगांव तालूका माजलगांव जिल्हा बीड या सूत गिरणीस सन २०१५-२०१६ या आर्थिक वर्षात शासकीय भागभांडवल उपलब्ध करून देण्याचा प्रस्ताव शासनाच्या विचाराधीन होता.

शासन निर्णय :-

शासनाने गोविंद मागासवर्गीय सहकारी सूतगिरणी मर्या. माजलगांव तालूका माजलगांव जिल्हा बीड या गिरणीच्या रु.६१७४.२४ लाख इतक्या प्रकल्प अहवाल किंमतीस मंजुरी दिलेली आहे. प्रकल्प अहवालानुसार रु.३०८.७१ लाख इतके सभासद भागभांडवल जमा करणे आवश्यक आहे. सदर सूतगिरणीने रु.१३२.६० लाख इतके सभासद भागभांडवल जमा केले आहे. प्रकल्प अहवालानुसार शासकीय भागभांडवल रु.२७७८.४१ लाख इतके देय्य आहे. प्रस्तुत सहकारी सूतगिरणी नव्यानेच अर्थसहाय्यासाठी घेण्यात आलेली आहे. सदर सूतगिरणीस यापूर्वी शासकीय भागभांडवल मंजूर करण्यात आलेले नाही. मागासवर्गीय प्रवर्गातील सहकारी सूतगिरण्यांना शासकीय भागभांडवल मंजूर करण्यासाठी सन २०१५-१६ मध्ये अर्थसंकल्पिय अंदाजान्वये प्राप्त तरतूद रुपये २०,००,००,०००/- (रुपये वीस कोटी फक्त) पैकी गोविंद मागासवर्गीय सहकारी सूतगिरणी मर्या. माजलगांव तालूका माजलगांव जिल्हा बीड (GOVIND MAGASVARGIYA CO-OPERATIVE SOOT GIRNI LTD., MANJLELGAON, TAL. MANJLELGAON, DIST. BEED) या सूत गिरणीस रु.७,००,००,०००/-

(रुपये सात कोटी फक्त) इतकी रक्कम शासकीय भाग भांडवल म्हणून प्रकल्प अहवालानुसार सदर सूतगिरणीच्या जमीन व जमीन विकास सुधारणा या बाबीसाठी निश्चित करण्यात आलेली तरतुद रु.५८.०६ लाख व २५२०० चात्यांच्या इमारत बांधकामासाठी निश्चित करण्यात आलेली तरतुद रु.१२१५.३० लाख यापेक्षा या बाबीसाठी जास्त होणारा खर्च गिरणी स्व-निधी उभारून करेल तसेच गिरणी प्रथम १२५०० चात्यांचे बांधकाम पूर्ण करून उत्पादनाखाली आणेल या अटीवर त्याचप्रमाणे शासनाकडून प्राप्त होणाऱ्या शासकीय भाग भांडवलाचा विनियोग फक्त गिरणीच्या बांधकामासाठी व मशिनरीसाठीच करेल या अटीवर मंजूर करण्यास शासन मान्यता देत आहे.

२. दि.११/८/१९९३ च्या शासन निर्णयान्वये सूत गिरणीने सभासदांकडून गोळा करावयाच्या एकूण भाग भांडवलापैकी किमान ५० % सभासद भागभांडवल जमा करणे आवश्यक आहे.परंतु, मागासवर्गीय सूत गिरण्यांसाठी किमान ५० % सभासद भाग भांडवल जमा करण्याची अट दि.१५.६.२००६ च्या शासन निर्णयान्वये शिथिल करण्यात आली आहे. सदर सूतगिरणीस प्रकल्प अहवालानुसार रु.३०८.७१ लाख इतके सभासद भागभांडवल निश्चित करण्यात आले आहे. या तरतूदीच्या ५० टक्के रु. १५४.३५ लाख होतात. परंतु सदर सूतगिरणी मागासवर्गीय प्रवर्गातील असल्याने व दि.१५.६.२००६ च्या शासन निर्णयान्वये मागासवर्गीय प्रवर्गातील सहकारी सूतगिरण्यांना किमान ५० % सभासद भाग भांडवल जमा करण्याची अट शिथिल करण्यात आली असल्याने सदर सूतगिरणीस शासकीय भागभांडवल मंजूर करण्यात येत आहे.

३. सदर शासकीय भागभांडवल शासन निर्णय, सहकार व वस्त्रोद्योग विभाग, क्रमांक-सूतगि ११९७/प्र.क्र.१९३/टेक्स-१, दिनांक २४.३.१९९९ अन्वये नमूद केलेल्या तसेच, शासकीय भागभांडवलासाठी शासनाने भविष्यात आणखी काही अटी व शर्ती निश्चित केल्यास अशा अतिरिक्त अटी व शर्तीच्या अधीन राहून तसेच खालील अटीच्या अधीन राहून मंजूर करण्यात येत आहे.

१) प्रस्तुत सूत गिरणीकडून शासन निर्णय दिनांक ११/८/१९९३ व दिनांक २४/३/१९९९ मधील अटी शर्तीचे पालन होत आहे या बाबतची संचालक वस्त्रोद्योग यांनी खात्री करावी.

२) सदर सूत गिरणीच्या कामकाजावर व प्रकल्प उभारणीवर लक्ष देऊन त्याबाबतच्या प्रगतीचा तिमाही अहवाल विहित विवरणपत्रात शासनास संचालक वस्त्रोद्योग यांनी सादर करावा.

३) प्रस्तुत गिरणी उत्पादनाखाली आल्यानंतर शासन निर्णयामधील तरतूदीनुसार वसुलीबाबत काटेकोरपणे कार्यवाही संचालक वस्त्रोद्योग यांनी करावी.

४) सदर सूत गिरणीस प्रस्तुत शासन निर्णयाद्वारे रु.७००.०० लाख इतके शासकीय भागभांडवल वितरीत करण्यात येत आहे. प्रस्तुत वितरीत होणाऱ्या रक्कमेच्या २० % इतक्या वैयक्तिक मत्तेचे तारण म्हणून पुढील ३ महिन्यात विद्यमान संचालक मंडळाकडून संचालक वस्त्रोद्योग यांनी मिळवून घ्यावे. तसेच

याबाबत जोपर्यंत सदर सूत गिरणीच्या विद्यमान संचालकांच्या वैयक्तिक मालमत्तेचे तारण प्राप्त होणार नाही. तोपर्यंत प्रस्तुत निधी गिरणीस खर्च करता येणार नाही. अशा प्रकारे बँकेवर बंधन संचालक वस्त्रोद्योग यांनी आणावे. तसेच तोपर्यंत या आदेशाद्वारे मंजूर केलेल्या रक्कमेवर सूतगिरणीस अधिकर्ष (Overdraft) काढून रक्कम गिरणीस खर्च करता येणार नाही याबाबतसुद्धा सदर सूतगिरणीवर तसेच बँकेवर संचालक वस्त्रोद्योग यांनी बंधन आणावे. याबाबत संचालक वस्त्रोद्योग यांनी काटेकोरपणे व तातडीने कार्यवाही करावी.

५) प्रस्तुत सूत गिरणीच्या संचालक मंडळाची निवडणूक झाल्यास संचालक मंडळास ३ महिन्यांचे आत सदर सूत गिरणीस मंजूर करण्यात येत असलेल्या प्रस्तुत शासकीय भागभांडवलाच्या अनुषंगाने वैयक्तिक मालमत्ता तारण द्यावे लागेल तसेच नव्याने नियुक्त संचालक मंडळाने असे तारण दिल्यानंतर पुर्वीच्या संचालक मंडळाचे तारण मुक्त करता येईल अशी सुधारणा संस्थेच्या Bye Laws मध्ये करण्याबाबत संचालक वस्त्रोद्योग यांनी आवश्यक ती कार्यवाही करावी.

६) सूत गिरणीच्या प्रकल्पाला मान्यता दिल्यानंतर प्रकल्पाचा Financial Closer चा पुरावा शासनास सादर केल्याशिवाय शासनाचा हिस्सा देता येणार नाही, याबाबत संचालक वस्त्रोद्योग यांनी खात्री करून तशी कार्यवाही करावी.

७) प्रस्तुत सूत गिरणीकडे बँकेत जमा असलेल्या निधीचे नियोजन करून कार्यक्षमतेने विनियोग करत असल्याची संचालक वस्त्रोद्योग यांनी विभागाने करावी.

८) सदर सूतगिरणीने जमीन व जमीन विकास सुधारणा या शिर्षका अंतर्गत प्रकल्प अहवालानुसार अनुज्ञेय तरतूदीपेक्षा जास्तीचा खर्च स्वनिधीतून करावा. याबाबत संचालक वस्त्रोद्योग यांनी नियंत्रण ठेवावे.

९) सदर सूतगिरणीस या आदेशाद्वारे वितरीत होणारा निधी फक्त बांधकामासाठी व मशिनरीसाठी खर्च करावा संचालक, वस्त्रोद्योग यांनी याबाबत नियंत्रण ठेवावे.

१०) सदर सहकारी सूत गिरण्यांच्या खरेदीबाबत खरेदीची रक्कम पुरवठादाराच्या नावे ECS द्वारे अदा करावी. निविदेमध्ये विवक्षित तरतूद असल्याशिवाय पुरवठादारास अग्रीम अदा करण्यात येऊ नयेत. याबाबत संचालक वस्त्रोद्योग यांनी तशी कार्यवाही करावी.

११) प्रकल्प अहवालानुसार सदर सूतगिरणीच्या जमीन व जमीन विकास सुधारणा याबाबीसाठी निश्चित करण्यात आलेली तरतुद रु.५८.०६ लाख व २५२०० चात्यांच्या इमारत बांधकामासाठी निश्चित करण्यात आलेली तरतुद रु.१२१५.३० लाख या मर्यादेतच गिरणीने खर्च करावा याबाबत संचालक वस्त्रोद्योग यांनी नियंत्रण ठेवावे.

१२) संचालक वस्त्रोद्योग यांनी सदर सूतगिरणीच्या बांधकामाची परवानगी / मान्यता देतांना दोन टप्प्यात द्यावी. प्रथम टप्प्यात १२५०० चात्यांच्या इमारत बांधकामासाठी मान्यता द्यावी. त्यानंतर १२५०० चात्या उत्पादनाखाली आल्यानंतर दुस-या टप्प्यातील १२५०० चात्यांच्या इमारत बांधकामासाठी मान्यता द्यावी.

१३) सदर सूत गिरणीस आता रु.७००.०० लाख इतके शासकीय भागभांडवल वितरीत करण्यात येत आहे. प्रस्तुत शासकीय भाग भांडवलाचा विनियोग फक्त गिरणीच्या उभारणीसाठीच (बांधकामासाठी व मशिनरीसाठी) गिरणीने करावा इतर कोणत्याही बाबीसाठी सदर शासकीय भागभांडवलाचा विनियोग गिरणीस करता येणार नाही. अशा प्रकारे सदर सूतगिरणीवर तसेच बँकेवर बंधन संचालक वस्त्रोद्योग यांनी आणावे. तसेच सदर रक्कमेवर सूतगिरणीस अधिकर्ष (Overdraft) काढून रक्कम इतर बाबीसाठी गिरणीस खर्च करता येणार नाही याबाबत सुध्दा सदर सूतगिरणीवर तसेच बँकेवर संचालक वस्त्रोद्योग यांनी बंधन आणावे. याबाबत संचालक वस्त्रोद्योग यांनी काटेकोरपणे व तातडीने कार्यवाही करावी.

१४) गिरणीने प्रथम १२५०० चात्यांचे बांधकाम पूर्ण करून उत्पादनाखाली आणावी. याबाबत संचालक वस्त्रोद्योग यांनी नियंत्रण ठेवावे.

१५) प्रकल्प अहवालानुसार सदर सूतगिरणीच्या जमीन व जमीन विकास सुधारणा याबाबीसाठी निश्चित करण्यात आलेली तरतूद रु.५८.०६ लाख यापेक्षा या बाबीसाठी जास्त होणारा खर्च गिरणी स्वनिधी उभारून करेल.

शासकीय भाग भांडवलाची परतफेड विहित वेळेत गिरणीमार्फत होईल यासाठी आवश्यक असलेली सर्व दक्षता संचालक, वस्त्रोद्योग, वस्त्रोद्योग संचालनालय, महाराष्ट्र राज्य, नागपूर यांनी घ्यावी.

४. या शासन निर्णयाद्वारे मंजूर केलेली शासकीय भागभांडवलाची रक्कम रु.७,००,००,०००/- (रुपये सात कोटी फक्त) सदर सूतगिरणी संदर्भात संचालक, वस्त्रोद्योग यांचे कडून गोविंद मागासवर्गीय सहकारी सूतगिरणी मर्या. माजलगांव तालूका माजलगांव जिल्हा बीड या सूतगिरणीचे प्राप्त झालेले बँक खाते क्रमांक स्टेट बँक ऑफ हैद्राबाद, शाखा माजलगाव, ६२४५५६७६६२६ मध्ये RTGS द्वारे जमा करावी. गिरण्यांनी प्रकल्प पूर्ण करण्यासाठी, कराव्या लागणाऱ्या खर्चासंदर्भात शासन निर्णय क्रमांक सूतगि १२००/११७१३/प्र.क्र.४२६/टेक्स-१ (अ), दिनांक १५.६.२००६ अन्वये स्थापन केलेल्या संबंधीत सनियंत्रण समित्यांची मान्यता घ्यावी. गिरणीच्या संचालक मंडळाने गिरणीच्या खर्चावर कडक नियंत्रण ठेवावे व अनावश्यक खर्च टाळावा.

५. या सूतगिरणीस मिळालेले अर्थसहाय्य संबंधित प्रकल्प पूर्ण करण्यासाठीच उपयोगात आणणे संस्थेवर बंधनकारक राहील. या अर्थसहाय्याचा दुरुपयोग केल्यास, संस्थेच्या संचालक मंडळावर कायदेशीर कार्यवाही करण्यात येईल व संस्थेला दिलेले अर्थसहाय्य एक रकमी वसूल करण्यात येईल.

तसेच, अशा प्रकरणी संबंधित संचालक मंडळास व्यक्तिशः जबाबदार धरण्यात येईल. त्यामुळे गिरणीच्या संचालक मंडळाने गिरणीच्या खर्चावर कडक नियंत्रण ठेवावे व अनावश्यक खर्च टाळावा.

६. वित्त विभाग परीपत्रक क्र.अर्थसं २०१५/प्र.क्र.८५/अर्थ-३, दि.१७/४/२०१५ अन्वये ३२ अंशदाने या बाबीखालील खर्च करण्यास विभागास अधिकार प्राप्त झाले असून सदर परीपत्रकातील परिच्छेद ७ ते १८ पैकी ७ अ, ११, १२, १३, १४, १५, १६, १७, १८ या प्रकरणी लागू नाही. परिच्छेद ७ब, ७क, ८, ९, १० ची या प्रकरणी लागू असलेल्या अटींची तसेच तपासणी सूचीप्रमाणे (अनुक्रमांक९) या प्रकरणी लागू असलेल्या मुद्द्यांची पूर्तता होत आहे.

७. वित्त विभाग परीपत्रक क्र. संकीर्ण २०१५/प्र.क्र.३४/कोषा.प्रशा.५, दिनांक २४ जुलै, २०१५ मधील परिच्छेद ब मधील २ नुसार वित्त विभाग परीपत्रक क्र.अर्थसं २०१५/प्र.क्र.८५/अर्थ-३, दि.१७/४/२०१५ च्या परिशिष्टातील अनु.क्र.१,२,५,६,७,८ या प्रकरणी लागू नसल्याने व सदर योजना हि Regular राज्य योजनांतर्गत योजना असल्याने व अंशदान याखाली शासकिय भागभांडवल वितरण असल्याने नियोजन व वित्त विभागाच्या सहमतीची आवश्यकता नाही.

८. वित्त विभाग परीपत्रक क्र. संकीर्ण २०१५/प्र.क्र.३४/कोषा.प्रशा.५, दिनांक २४ जुलै, २०१५ मधील परिच्छेद ब मधील ३ नुसार वित्त विभाग परीपत्रक क्र.अर्थसं २०१५/प्र.क्र.८५/अर्थ-३, दि.१७/४/२०१५ च्या परिशिष्टातील अनु.क्र.३ बाबत नमुद करण्यात येते की, योजनेच्या स्वरूपात अथवा व्याप्ती मध्ये बदल होत नसल्याने नियोजन व वित्त विभागाच्या सहमतीची आवश्यकता नाही.

९. वित्त विभाग परीपत्रक क्र. संकीर्ण २०१५/प्र.क्र.३४/कोषा.प्रशा.५, दिनांक २४ जुलै, २०१५ मधील परिच्छेद ब मधील ३ नुसार वित्त विभाग परीपत्रक क्र.अर्थसं २०१५/प्र.क्र.८५/अर्थ-३, दि.१७/४/२०१५ च्या परिशिष्टातील अनु.क्र.९ संदर्भातील तपासणी सुची मधील याप्रकरणी लागू असलेल्या मुद्द्यांची पूर्तता होत आहे.

१०. वित्त विभाग परीपत्रक क्र. संकीर्ण २०१५/प्र.क्र.३४/कोषा.प्रशा.५, दि.२४/७/२०१५ मधील परिच्छेद अ नुसार या प्रकरणी माहिती खालील प्रमाणे आहे :-

१) विभागास प्रदान वित्तीय अधिकार :- वित्त विभाग परीपत्रक क्र.अर्थसं २०१५/प्र.क्र.८५/अर्थ-३, दि.१७/४/२०१५ अन्वये ३२ अंशदाने या बाबीखालील खर्च करण्यास विभागास अधिकार प्राप्त झाले असून सदर परीपत्रकातील तपासणी सूचीप्रमाणे या प्रकरणी लागू असलेल्या सर्व बाबींची सदर प्रकरणी पूर्तता होत आहे.

२) मंजूर निधी :- "मागणी क्रमांक - व्ही-३, ४४२५-सहकारावरील भांडवली खर्च - (१९०) सार्वजनिक क्षेत्रातील व इतर उपक्रमांतील गुंतवणूका, पंचवार्षिक योजनांतर्गत योजना, राज्य योजनांतर्गत योजना - (००) (०७) सहकारी सूत कताई गिरण्यांना भाग भांडवली अंशदान (विशेष घटक

योजना) (४४२५ ०७०३), ३२ अंशदाने" या लेखाशिर्षाखाली सन २०१५-२०१६ या आर्थिक वर्षात रु.२०००.०० लाख इतका निधी अर्थसंकल्पित असून त्यापैकी काहीही खर्च झालेला नाही.

३) मागील ३ महिन्यांपूर्वी दिलेल्या अनुदानापैकी ७५ % किंवा अधिक निधी खर्च झाला आहे :- सदर सूतगिरणीस प्रथमतःच शासकीय भागभांडवल वितरण करण्यात येत आहे. यापूर्वी सदर सूतगिरणीस निधी मंजूर करण्यात आलेला नाही.

४) ज्या लेखाशिर्षाखाली अनुदान वितरीत करण्यांत येत आहे. त्या लेखाशिर्षाअंतर्गत १ वर्षांपूर्वीचे संक्षिप्त देयक प्रलंबित नाही :- या योजनेखाली १ वर्ष जुने संक्षिप्त देयक त्याच लेखाशिर्षाखाली प्रलंबित नाही.

५) स्थानिक स्वराज्य संस्थांना अनुदान देतांना त्यांचेकडून राज्य शासनास येणे नाही किंवा येणे रक्कम समायोजित करण्यांत आली आहे :- लागू नाही.

६) वैयक्तिक लाभार्थीचे देयक सादर करतांना यादीसह व शक्यतो आधार क्रमांकासह सादर करावे :- लागू नाही.

७) बांधकाम विषयक प्रस्तावांना प्रशासकीय मान्यता देतांना सक्षम अधिकाऱ्याची मान्यता घेतल्याचा उल्लेख आदेशात असावा :- लागू नाही.

८) अधिनस्त कार्यालयांना खरेदी करण्यासाठी प्राधिकृत करण्याचा शासन निर्णय निर्गमित करण्यापूर्वी अशा खरेदीसाठी रीतसर प्रशासकीय मान्यतेचे आदेश काढावेत :- लागू नाही.

९) खरेदी विषयक प्रक्रीया अद्यावत संबंधीत शासन आदेशानुसार करावी व तसा उल्लेख प्रशासकीय मान्यतेत असावा :- सहकारी सूत गिरण्यांच्या बांधकामास व यंत्र सामुग्री खरेदीबाबत सनियंत्रण समितीची स्थापना करण्यात आली आहे. सदर समित्यांची मान्यता घेऊनच सूत गिरणीने बांधकाम व यंत्रसामुग्री खरेदी करणे बंधनकारक आहे.

१०) साहित्य खरेदीची रक्कम पुरवठादाराच्या नावे ECS द्वारे आहरीत करावी :- सहकारी सूत गिरण्यांच्या खरेदीबाबत खरेदीची रक्कम पुरवठादाराच्या नावे ECS द्वारे अदा करावी अशा सूचना सदर सूतगिरणीस या आदेशाद्वारे देण्यांत येत आहेत.

११. गोविंद मागासवर्गीय सहकारी सूतगिरणी मर्या. माजलगांव तालूका माजलगांव जिल्हा बीड (GOVIND MAGASVARGIYA CO-OPERATIVE SOOT GIRNI LTD., MANJLELGAON, TAL. MANJLELGAON, DIST. BEED) या सूतगिरणीस या शासन निर्णयाद्वारे मंजूर करण्यात आलेल्या रु.७,००,००,०००/- (रुपये सात कोटी फक्त) इतक्या भागभांडवलाचा खर्च "मागणी क्रमांक - व्ही-३, ४४२५-सहकारावरील भांडवली खर्च - (१९०) सार्वजनिक क्षेत्रातील व इतर उपक्रमांतील गुंतवणूका, पंचवार्षिक योजनांतर्गत योजना, राज्य योजनांतर्गत योजना - (००) (०७) सहकारी सूत कताई गिरण्यांना

भाग भांडवली अंशदान (विशेष घटक योजना) (४४२५ ०७०३), ३२ अंशदाने" या लेखाशिर्षाखाली खर्ची टाकण्यात यावा व तो सन २०१५-२०१६ या आर्थिक वर्षात उपलब्ध झालेल्या तरतूदीमधून भागविण्यात यावा.

१२. या शासन निर्णयाद्वारे मंजूर करण्यात आलेली रु.७,००,००,०००/- (रुपये सात कोटी फक्त) इतकी रक्कम गोविंद मागासवर्गीय सहकारी सूतगिरणी मर्या. माजलगांव तालूका माजलगांव जिल्हा बीड (GOVIND MAGASVARGIYA CO-OPERATIVE SOOT GIRNI LTD., MANJLELGAON, TAL. MANJLELGAON, DIST. BEED) या सूतगिरणीच्या स्टेट बँक ऑफ हैद्राबाद, शाखा माजलगाव, खाते क्रमांक ६२४५५६७६६२६ या नावाने अधिदान व लेखा अधिकारी, मुंबई येथून आहरीत करून प्रस्तुत सूत गिरणीच्या स्टेट बँक ऑफ हैद्राबाद, शाखा माजलगाव, खाते क्रमांक ६२४५५६७६६२६ मध्ये RTGS द्वारे निधी वितरीत करण्याची कार्यवाही करण्याकरीता श्रीमती अ. म. जोशी, कार्यासन अधिकारी (रोखशाखा), सहकार, पणन व वस्त्रोद्योग विभाग, मंत्रालय विस्तार, मुंबई - ४०० ०३२ यांना आहरण व संवितरण अधिकारी म्हणून घोषित करण्यात येत आहे. तसेच, श्री. दा. अं. कुलकर्णी, उप सचिव (वस्त्रोद्योग), सहकार, पणन व वस्त्रोद्योग विभाग, मंत्रालय, मुंबई यांना नियंत्रण अधिकारी म्हणून घोषित करण्यात येत आहे. त्यास अनुसरून सदर सहकारी सूतगिरणीस शासकीय भाग भांडवलाची रक्कम RTGS द्वारे वितरीत करण्याची कार्यवाही करावी.

१३. हा शासन निर्णय वित्त विभागाचे परीपत्रक क्र.अर्थसं २०१५/प्र.क्र.८५/अर्थ-३, दि.१७/४/२०१५ व दिनांक ६ फेब्रुवारी २०१६ अन्वये विभागास प्राप्त झालेल्या अधिकारान्वये तसेच सामाजिक न्याय विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४१२१५०४१५८५०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिलकुमार रा. उगले)

कार्यासन अधिकारी, महाराष्ट्र शासन

प्रत,

- १) महालेखापाल, (लेखा व अनुज्ञेयता) महाराष्ट्र-१ मुंबई / महाराष्ट्र-२, नागपूर,
- २) महालेखापाल, (लेखापरिक्षा) महाराष्ट्र-१ मुंबई / महाराष्ट्र-२, नागपूर,
- ३) अ.मु.स. (वस्त्रोद्योग), सहकार, पणन व वस्त्रोद्योग विभाग, मंत्रालय, मुंबई-३२,

- ४) कार्यासन अधिकारी (रोखशाखा), सहकार, पणन व वस्त्रोद्योग विभाग (४ प्रतीसह)
- ५) कार्यासन अधिकारी, १६-सी, १७-सी, सहकार, पणन व वस्त्रोद्योग विभाग,
- ६) वित्त विभाग, व्यय-२ / व्यय १५/ अर्थसंकल्प-१३, मंत्रालय, मुंबई-३२,
- ७) सामाजिक न्याय विभाग, कार्यासन-अजाक/विधयो, मंत्रालय, मुंबई-३२,
- ८) सहकार आयुक्त व निबंधक, सहकारी संस्था, महाराष्ट्र राज्य, पुणे,
- ९) संचालक, वस्त्रोद्योग संचालनालय, महाराष्ट्र राज्य, नागपूर,
- १०) प्रादेशिक उपसंचालक, वस्त्रोद्योग, औरंगाबाद,
- ११) जिल्हा उपनिबंधक, सहकारी संस्था, बीड,
- १२) निवासी लेखा परिक्षा अधिकारी, मुंबई,
- १३) अधिदान व लेखाधिकारी, मुंबई,
- १४) ग्रंथपाल, महाराष्ट्र विधान मंडळ सचिवालय, विधान भवन, मुंबई (२ प्रती),
- १५) कार्यकारी संचालक, महाराष्ट्र राज्य सहकारी वस्त्रोद्योग महासंघ मर्यादित, वकील हाऊस, मुंबई-१,
- १६) अध्यक्ष, गोविंद मागासवर्गीय सहकारी सूतगिरणी मर्या. माजलगांव तालूका माजलगांव जिल्हा बीड,
- १७) व्यवस्थापक, स्टेट बँक ऑफ हैदराबाद, शाखा माजलगांव, जि.बीड,
- १८) निवडनस्ती (टेक्स १ अ / ब).